

(२३)

साईअ जसजी कथा रसीली जगु सारो गाए।
पाण हरी भी हर्ष में गद् गद् साईअ सुजस साराहे॥

कथा माधुरी तवहां जी साई
मन प्राणनि खे प्यारी आ,
दरदीली दिलि वारनि खे ज़णु
अमृत जी दातारी आ।
राम कृष्ण जूं ललित लीलाऊं
सत्संग मंझि बुधाए॥

अमां जे सदिके दासनि खे भी
कथा जो स्वादु मिलियो आ,
भाग्यहीन भी भाग्यवन्त थिया
अनुपम भाग्य खुलियो आ।
श्री राधा राधा धुनिड़ी बुधी
श्री कृष्ण थो पाणु भुलाए॥

‘रा’ अखर बुधी प्रेम भक्ति जो
दिलिबर दानु दिये थो,

‘धा’ अखर बुधी पोयां फिरंदे
नाम जो अमृत पिये थो।

दाता तवहां जी दाति अनोखी
शेषु बि पार न पाये॥

कथा सुधा आ कथा रसीली
कथा जो आनन्दु भारी,

कथा बुधण लाइ सिक सां अचनि था
बृज ऐं अवध बिहारी।

साईअ जी जै बाबल जी जै
जै सत्गुर रट लाये॥

गौलोक साकेत रस्ते वेंदे
साईअ ग़ाल्हिड़ियूं ग़ाईनि।

साकेत गौलोक आनन्द खां भी

सौ गुणो आनन्द पाईनि।

पंहिजे प्राण प्रियाउनि खे

थी गद् गद् कथा बुधाए॥

वदो सौभाग्य मिलयो आ सिंधियुनि खे

ईश्वर क्यासु कयो आ।

बिन्ही स्वामिणियुनि घणे स्नेह सां

अहिड़ो वचन चयो आ।

असां जी ब्रचिड़ी प्यारी कोकिल

सन्त रूप थी आहे॥

सिग सेविका सद्राए कुज्ज में

कोकिल मैगसि साणी आहे,

बृज अवध जूं बई लीलाऊं

मोहक स्वर सां गाए।

तवहां बि वजों था रोज कथा ते

गुल माल्हाऊं ठाहे॥

